

కౌత్త చిగుళ్ళు

(తథానిక)

రచన:

బొమ్మిరెడ్డిపల్లి సూర్యారావు



నుమారు పదేళ్ళ తరువాత నేను వ్యాపారరీత్యా ఆ ఊరు వెళ్ళవలసి వచ్చింది. ఆ ఊళ్ళో నా చిన్ననాటి స్నేహితుడు విశ్వనాథం, అతని భార్య చంద్రమతి వున్నారు. అందుకే వాళ్ళింట్లో దిగాలనుకున్నాను.

పెళ్ళయిన తరువాత నేను చంద్రమతిని చూడబోవడం యిదే మొదటి సారి. నాకు విశ్వనాథాన్ని చూడాలనే ఆతురతకంటే చంద్రమతిని చూడాలని చాల ఆతురతగా వుంది. చంద్రమతి తల్లి తండ్రీ అంతా మా ఇంటి పొరుగునే వుండేవారు. చంద్రమతి ఇంటరు తరువాత చదువు మానేసింది. తరుచు మా ఇంటికొచ్చి మా పిల్లలతో ఆడుకునేది. నా దగరకొచ్చి తెలుగు నవలలు అడిగి పట్టుకెళ్ళేది. అప్పుడప్పుడు ఆ నవలలోని పాత్రల గురించి చెబుతూ వుండేది. ఓ రెండేళ్ళపాటు ఆ నవలలు చదివేక అవి చంద్రమతిని ఎలా ప్రభావితం చేసిందీ నేను అర్థం చేసుకున్నాను.

చాల ఆశ్చర్యపోయాను.

“ఏమండీ, ఫలానా రచయి త్రవ్రాసిన ఫలానా నవల చదివారా? అబ్బ! ఎంత బావుందనుకున్నారూ?” అనేది చంద్రమతి.

“అందులో వున్న విశేషమేమిటో చెప్పు?” అనేవాడిని.

ఆ నవలలో చంద్రమతిని ఆకరించినదలా స్త్రీ పాత్రలు. ఆమెకు ప్రతి స్త్రీ పాత్రలోనూ ఒక ప్రత్యేకత కనిపించేది. ఒక స్త్రీ ఎమ్. ఏ. ప్యాసయి, ఐ. ఎ. ఎస్ చదివి పెద్ద ఉద్యోగస్తురాలవుతుంది. మంచి హోదా పలుకుబడి సంపాదిస్తుంది. ఇంకొక స్త్రీ గొప్ప నర్తకి విదేశాలు పర్యటిస్తుంది. ఇంకొకావిడ సినిమా నటిగా మారి పేరు ప్రఖ్యాతులార్జిస్తుంది. ఇంకొక స్త్రీ తన అందచందాల మూలంగా ఒక గొప్ప ధనికుడ్ని పెళ్ళాడి ఖోగభాగ్యాలనుభవిస్తుంది. ఇంకొకావిడ గొప్ప రచయిత్రి, మరొకావిడ పెద్ద డాక్టరు. ఇలానే స్త్రీ

లంతా చాల గొప్పవాళ్ళు గనూ వాళ్ళని
 డెక్కాడిన పురుషులంతా చవట మనుషు
 లాగనూ కనిపించేవారు చంద్రమతికి.
 వాళ్ళంతా విద్యావంతులూ, పెద్ద ఉద్యో
 గలూ , వ్యాపారాలూ చేస్తున్నప్పటికీ
 తమభార్యల గొప్పతనానికి లొంగిపోయి
 తమ వ్యక్తిత్వాలను పోగొట్టుకున్న
 వారిలా కనిపించారు. శ్రీలో ప్రత్యేక
 తనేది వుంటే పురుషుడు బానిసలాపడి
 వుంటాడనే ఒక వక్రమైన అభిప్రాయం
 ఏర్పడింది చంద్రమతికి. శ్రీగాని ప్రత్యే
 కతను సాధిస్తే తన జీవితాన్ని తన
 ఇష్టమొచ్చినట్టు చక్రం తిప్పినట్టు తిప్ప
 వచ్చుననే నమ్మకం ఏర్పడింది.

ఏదో ఒక నవల చదివి వచ్చాక
 “నాకు ప్రయివేటుగా ఎమ్.ఎ. వరకూ
 చదివి ప్యాసవాలనుంది. పెద్దఉద్యోగం
 చెయ్యాలనుంది” అనేది నాతో.

“పటుదలుంటే చదవచ్చు. మంచిదే”
 అనేవాడిని.

మరోనాడు యింకేదో నవల చదివి
 వచ్చేది.

“మామయ్యగారు నాకు సంగీతం,
 నృత్యం నేర్చుకోవాల నుందండీ. నా
 గాత్రం బావుంటుందని చాల మం
 దన్నారు” అన్నది.

అక్కడ పాటలు పాడడం ప్రారం
 భిస్తుండేమో ననే భయం కొద్దీ “నీ
 గాత్రానికేం మహారాజులా వుంటుంది”
 అన్నాను. తన గాత్రాన్ని మహారాజుతో
 పోల్చినందుకు చంద్రమతి సంతోషించే
 వుంటుంది.

చంద్రమతి ఊహలు గాలిపటాలా
 ఆకాశంలో ఎత్తుగా విహరిస్తూ వుండేవి

కాని గాలిపటాలను అదుపులో పెట్టడా
 నికి దారాలున్నట్లుగానే ఆమె ఊహలకి
 కూడా దారాలుండేవి.

వాళ్ళది చాల పేద కుటుంబం.
 చంద్రమతి తండ్రి పిల్లలకి పెద్ద చదు
 వులు చెప్పించలేడు. సంగీతాలూ,
 నృత్యాలూ నేర్పించలేడు. పెద్దకట్నాలు
 పోసి ఆడపిల్లలకి పెద్ద సంబంధాలు
 చెయ్యలేడు. ఇవన్నీ చంద్రమతి ఊహ
 లకి దారాలా పని చేసేవి.

అందుకనే చంద్రమతి అప్పు
 డప్పుడు నిస్సృహగా మాట్లాడేది. తను
 పెద్ద చదువు చదవడ మెలాగా? చది
 వినో ఎలాంటి సిఫారసు లేని
 తనకు పెద్ద ఉద్యోగ మెవడిస్తాడు?
 తను డాక్టరు కాలేదు, నటి కాలేదు,
 నర్తకి కాలేదు. ఏమీ కాలేనని దిగులు
 పడేది. నాకు చంద్రమతి మీద జాలి కలి
 గేది.

కాని ఆ దిగులు ఎక్కువ సేపుం
 డేది కాదు. మరొక నవల ఆ దిగులుకు
 విరుగుడులా పని చేసేది. మళ్ళీ ఆమె
 లోని ఊహలు దారాలు తెంపుకుని ఆకా
 శంలో పరుగెత్తడానికి ప్రయత్నించేవి.

ఆ రోజు చంద్రమతి ఒక నవల
 చదివాక మాయింటి కొచ్చింది. నేను
 వీధి వసారాలో కూర్చుని ఏదో పుస్తకం
 చదువుతున్నాను. దగ్గరలో వున్న కుర్చీ
 లాక్కుని కూర్చుంది.

“ఇవాళేం నవల చదివావు. మంచి
 హుషారుగా వున్నావు. ఏమిటిసంగతి?”
 అన్నాను.

“నే నొకటడుగుతాను చెప్పండి.ఎవ
 రిలో నైనా ప్రతిభ వున్నదని గుర్తింప

నాయిక కటింగ్ సెలెక్ట్

డాబోయ్. నా చెవిరాయ్!

ఝాద్ సాఖ్ మున్ ఝావన్
 రానోనాయ్....



బడే మార మేమిటి ?” అంటూ పరీక్షాధి
 కారిలా ప్రశ్నించింది.

“ప్రతిభ రాణ్ సే ప్రతిభ వున్నట్టు
 లేకపోతే లేనట్టు” అంటూ ఏదో అస్పష్ట
 మైన సమాధాన మిచ్చాను.

“అంటే మాట వరసకి నా గాత్రం
 బా వుం టుం ద నీ, సినిమా పాటలు
 బా గా పా డ తా న నీ అం తా
 అంటారు. కాని నేనేదె నా సినిమాలో
 పాడాలి. నాకు పేరూ ప్రఖ్యాతులు రావాలి,
 అప్పుడు నాకు ప్రతిభ వున్నట్టు గు రింప
 బడతానన్నమాట. అంతేనా !” అంటూ
 ఏదో ఆలోచనలో పడింది.

చంద్రమతి ఏమిటాలోచిస్తోందో
 ఊహించాలని ప్రయత్నించాను. నాకర్
 మయిందల్లా చంద్రమతికి తనగాత్రం

మీద గొప్పనమ్మకం ఏర్పడిందని. అదే
 ఆధారంగా పైకిఎక్కి పోవాలని ఆశపడు
 తూంది. కాని అమెకు లేనిప్రతిభను
 ఉన్నట్టుగా ఊహించు కుంటూందని నా
 అనుమానం.

చంద్రమతి తాను పైకెక్కి రావ
 డానికి రెండునిచ్చెనలు ఆధారంగా చేసు
 కుందని నాకర్మయింది, ఒకటి తన
 గాత్రం, రెండోది తన అందం. ఈ
 రెండింటిమీద ఆశలుపెట్టుకుంది. ఎప్పు
 డె నా ఓ రంగుచీరో, పువ్వుల చీరో
 కట్టుకుని నాదగరకొచ్చి నిలబడేది. ఆ
 చీరో తన అందాన్ని గురించి. నా
 రియాక్షన్ ఏమిటో తెలుసుకోవాలనే
 నా దగర కొచ్చిందని నేను
 ఊహించే వాడిని. పాపం చంద్ర

మతికి ఆశాభంగం కలిగించడం నా కిష్టం లేదు. అలా అని ఆమె అందాన్ని పొగుడుతూ కూర్చునేంత రసికుడిని కాను. అయినా ఏదో ఒకటి మాటాడాలి కదా అని” నీ చీర చాల బావుంది, ఎంతక్కొన్నావు?” అన్నాను.

“చీరకాదు, ఈ చీరలో నే నెలా వున్నానో చెప్పండి” అన్నది చంద్రమతి ఎంతో గర్వంగా.

“ఏ చీర కట్టినా నువ్వొకలాగే వుంటావు. చీరవల్ల నీ అందం పెరిగిందంటే నీ కన్యాశుల్కం చేసినట్టా చీరకి క్రెడిట్ యిచ్చినట్టు అవుతుంది.”

“చీర బావుందన్నారుగా అంటే నేను కట్టడంవల్ల చీరకందం వచ్చిందంటారా”

“ఆ, అదే, దీపంవల్ల గోడకందం వచ్చినట్టు” అన్నాను సంభాషణ చిక్కుల్లోకి దిగకుండా జాగ్రత్త పడుతూ.

“మీరు దొంక తిరుగుడుగా మాటాడతారు. సూటిగా మీ దగరనుంచి కామెంట్ రాబట్టడం చాలాకష్టం. ఇంతకీ నేను అందంగా వున్నానని చెబితే మీ సొమ్మేం పోయింది. నే నెంతో సంతోషించే దాన్నికదా” అంది చంద్రమతి.

నిజానికి చంద్రమతి నాజుగా సంసారపక్షంగా వుంటుంది. మరీ అప్పరస కాదు. ఐనా చంద్రమతి తానెంతో అందకత్తె ననుకునేది. ఈ అందాన్ని ఒక పెట్టుబడిగా ఉపయోగించుకోవచ్చు ననుకునేది. దీనితో యీ లోకాన్ని జయించవచ్చుననీ, పెక్కి రావచ్చుననీ అనుకునేది. కాని ఆమె వేసుకునే అంచనా లన్నిటికీ సరియైన ఆధారం లేదని చెప్పడం ఎలాగ? “నీ అందం

లోకాన్ని జయించడానికి తగినంత బ్రహ్మాండమైనదేమీ కాదు. ఒకవేళ అయినప్పటికీ కేవలం అందంతో లోకాన్ని జయించడం అంత సులభం కాదు. ఎంతోమంది అందగతెలు జీవితంలో ఓడిపోయి, తమ అందమే తమకు శత్రువైందని విచారించే వాళ్ళున్నారు.” అని చంద్రమతిని హెచ్చరించడమెలాగ ఈ సమాజంలో చాలవరకు ప్రతిదీ అదృష్టమీద, చాన్సు మీద ఆధారపడింది. ఈ సమాజజీవితం ఒక లాటరీ లాంటిది. ఈ లాటరీలో కొందరికి బహుమతులొసాయి, కాని అనేకమందికి రూపాయిలు నష్టమవుతాయి.

చంద్రమతి మాత్రం అదృష్టవంతురాలు కావాలని కోరుకునేవాడిని.

మా ఇలాళికి, చంద్రమతికి తీవ్రమైన అభిప్రాయ భేదాలుండేవి. మా ఆవిడ కేవలం ఇలాళినీ, ఇలాళు తప్ప మరేం కాదనీ చంద్రమతి అభిప్రాయం. చంద్రమతి గర్విష్టి అనీ, పెడసరంగా మాటాడుతుందనీ మా ఇలాళి అభిప్రాయం. చంద్రమతి ఒకరోజు మా ఆవిడతో “నేను కేవలం ఇలాళిగా బతకవలసివస్తే ఉరేసుకు చస్తాను” అందిట.

“కోరికలు ఆశలూ నెరవేరని వాళ్ళంతా ఉరేసుకు చస్తే యీపాటికి సగం జనాభా తరిగిపోయేది” అందిట మా ఆవిడ.

ఈ అభిప్రాయ భేదాలను సరుబాటు చేయాలనే ప్రయత్నం నేనెప్పుడూ చెయ్యలేదు.

మరొక ఏడాది తరవాత చంద్రమతి తండ్రి అకస్మాత్తుగా గుండె జబ్బుతో

చనిపోయాడు. వాళ్ళ సంసారం చాల యిబ్బందులలో పడింది. తరవాత చంద్రమతి మే న మా మ యిదరాడ పిల లకీ పెళ్ళిళ్ళు చేసి చంద్రమతి తల్లిని తన ఊరు తీసుకుపోయాడు.

నా చిన్ననాటి స్నేహితుడు విశ్వనాథం చంద్రమతిని పెళ్ళాడేడు. విశ్వనాథం వాళ్ళకి దూరపు బంధువట. విశ్వనాథం చాల విజ్ఞానతృష్ట కలవాడు. మంచి మేధావి. చాల సహృదయుడు. నాకు మంచి స్నేహితుడు. కాని పెక్కి రాలేకపోయాడు. ఏ దో ఒక చిన్న ఉద్యోగంలో కాలక్షేపం చేస్తున్నాడు.

“ఇంత చదువుకున్నావు, ఏదైనా మంచి ఉద్యోగానికి ప్రయత్నించ కూడదా?” అని నేనంటే విశ్వనాథం నవ్వేవాడు.

“నేను చదివిన చదువు ఎవడి క్కావాలయ్యా, నా చదువు ఒక రూపాయని రెండు రూపాయలుగా మార్చడానికి పనికిరాదు” అనేవాడు.

ఇంత సంస్కారం సహృదయత పున్న నా మిత్రుణ్ణి పెళ్ళాడిన చంద్రమతి అవృష్టవంతురాలని నేననుకున్నాను.

ఆనాటి కీనాడు మళ్ళీ వాళ్ళింటికి వెళ్ళున్నాను. నేను వాళ్ళింటికి వెళ్ళేసరికి విశ్వనాథం యింట్లో లేడు. ఇంకా ఆపీసునుంచి రాలేడు. చంద్రమతి నారాకకెంత్ సంతోషించింది.

చంద్రమతి ఇల్లా, ఇంట్లో సామానూ చూస్తే వీళ్ళు అతి సామాన్యంగా బతుకుతున్నారని గ్రహించాను.

“అత్తయ్యగారూ పిలలూ బావున్నారా?” అంది చంద్రమతి గ్లాసుతో

కాఫీ తెచ్చిపెడుతూ.

“ఆ, బాగానే పున్నారమ్మా. నీ కెంతమంది పిలలు?”

“ఇద్దరు, ఇద్దిగో వీళ్ళే.”

“ఇద్దరూ ఆడపిల్లలే నన్నమాట” అన్నాను. చంద్రమతి జవాబివ్వలేదు. చిరునవ్వి ఊరుకుంది.

చంద్రమతి యిప్పుడు బాగా మారి పోయింది. ఈ పదేళ్ళ సంసార జీవితం చంద్రమతిని చాలా కృంగదీసింది. మొహం పాలిపోయి, తల వెంట్రుకలు సగం నెరసి, అకాల వార్తక్యం అతి త్వరగా నెటుకొస్తున్నట్టుగా కనిపించింది. పాపం, పెళ్ళికాక ముందు ఎన్ని కలలుకంది, ఎన్ని ఆశలలుకుంది. ఎన్ని ఊహల గాలిపటా లెగరేసింది. ఏది కాకూడదనుకుందో అదే అయింది. కేవలం ఇలాలుగా బతక్కూడ దనుకుంది. చివరికా బతుకే గడుపుతూంది.

“వేడి నీళ్ళున్నాయి, స్నానం చెయ్యండి” అంది చంద్రమతి.

“వాడింకా రావడానికి ఆలస్యమవుతూందా?” అన్నాను.

“ఆయన సంగతి మరడక్కండి మామయ్యగారూ, ఆయన ఉద్యోగ మేమిటో ఆయనేమిటో ఎవ్వరికీ అరంకాదు. ఆయన కెప్పుడూ అదే లోకం. వేలకొద్దీ సంపాదించే వాళ్ళయినా ఇంతగా ఉద్యోగాల కతుక్కుపోరు” అన్నది చంద్రమతి.

“పనెక్కువ గాబోలు.”

“అదేం పనో ఏం లోకమో ఎంత చేసినా గొర్రె తోకలా ఆ ఉద్యోగానికి ఎదుగూ బొదుగూ లేదు.”

“సరే మనమేం చెయ్యగలమమ్మా, ఎవరికెంత ప్రావముంటే అంత వస్తుంది” అన్నాను నా వేదాంతంతో చంద్రమతిని ఊరదించాలనే ఉద్దేశంతో. కాని చంద్రమతిలో గూడుకట్టుకున్న అసంతృప్తి అంత సులభంగా తొలగి పోయేది కాదని నాకు తెలుసు.

ఇంతలో విశ్వనాథం వచ్చాడు. నన్ను చూసి ఎంతో సంతోషించాడు. కుశల ప్రశ్నలు వేశాడు. ఈ లోగా చంద్రమతి కాఫీ తెచ్చి యిచ్చింది. విశ్వనాథం కాఫీ తాగుతూ “మీ మామయ్య కిచ్చావా?” అన్నాడు.

“నువ్వు వచ్చేముందే తాగేనురా” అన్నాను.

“ఒరే భద్రం, నువ్వు మా ఇంట్లో పదిరోజులుండాలిరా. నీకు మీ మేనకోడలు మంచి మంచి పిండివంటలు చేసి పెడుతుంది. నీతోబాటు నేనూ తినొచ్చును,” అన్నాడు నవ్వుతూ.

“అది సరేగాని మీరు బజారుకెళ్ళి ఏదైనా కూర తీసుకురండి. రాత్రికేం కూర లేదింట్లో” అంది చంద్రమతి.

“మేము సినిమాకెళ్తాం. బజారుకెళ్ళడానికి టైం లేదు. అయినా ఒకపూట కూర లేకపోతేనేం. ఇంట్లో ఏదంటే అదే తింటాడు” అన్నాడు విశ్వనాథం.

“నువ్వు నాగురించి ప్రత్యేకమైన ప్రయత్నమేమీ చెయ్యకమ్మా, యివాళ శనివారం, నేను భోజనం చెయ్యను. రెండరటిపళ్ళు తిని మజ్జిగ తాగి పడుకుంటానంతే” అన్నాను.

“అలా అయితే ఫలహారం చేస్తాను” అంది చంద్రమతి.

“వద్దమ్మా, ఏమీ అక్కరలేదు. ఏంలా విశ్వనాథం నువ్వు ఫలహారం చేసావా, భోజనం చేసావా?”

“ఉంటే రెండునూ” అన్నాడు విశ్వనాథం అందరం నవ్వుకున్నాం.

రాత్రికి వంట ప్రయత్నం లేదు. కాబట్టి చంద్రమతినీ పిల్లల్ని కూడా తీసుకుని మేము సినిమాకెళ్ళేం.

నేనక్కడున్న రెండ్రోజులూ చాలా సరదాగా గడచిపోయాయి. ఒకరోజు చంద్రమతినీ పిల్లల్ని బజారుకి తీసుకెళ్ళి చంద్రమతికో చీర పిల్లలకిబట్టలూ కొన్నాను.

ఆనాటి రాత్రి నేకొన్న బట్టలు చూసి విశ్వనాథం చంద్రమతితో “మీ మామయ్య చేత బాగా డబ్బు కర్చు పెట్టిస్తున్నావే” అన్నాడు.

“నే వద్దంటూ వుంటే బలవంతంగా కొన్నారు. రేపొద్దున్న బండికి వెళ్ళి పోతారట” అంది చంద్రమతి.

అంతలో నేనక్కడికి రావడం చూసి చంద్రమతి లేచిలోపలికి వెళ్ళబోయింది.

“కూర్చోమ్మా. ఒరే విశ్వనాథం రేపొద్దున్న బండికి వెళ్తున్నానురా” అన్నాను.

“అదే చెబోంది చంద్రమతి. అయినా ఏమిటా తొందర” అన్నాడు.

“మరో రెండురోజులుండరాదా మామయ్య గారూ” అంది చంద్రమతి.

“లేదమ్మా, నేవెళ్ళి తిరా... ఈ మారొచ్చి నప్పుడుంటాను. పోనీ ఓ పదిరోజులు సెలవుపెట్టి మీరంతా మావూరు రారామా కనీసం మార్పుకోసం మైనా”

“అది జరగని మాట మామయ్య గారూ, ఇలు కదిలితే బర్చు. మీరే అత్యయ్య గార్ని పిల్లల్ని తీసుకురండి” అంది చంద్రమతి.

నాకేం మాట్లాడాలో తోచలేదు.

“పోనీ యిప్పుడు నాతో రండి, తీసు కెళ్ళి మళ్ళీ దిగబెడతాను.” విశ్వనాథం ఒక వారం పది రోజులు సెలవు పెడ తాడా” అన్నాను నేను.

“నువ్వు నీ మేనకోడల్ని పిల్లల్ని తీసుకెళ్ళానంటే నాకేం అభ్యంతరం లేదు కానీ నాకు మాత్రం యిప్పట్లో సెలవు దొరకదురా. నువ్వు వాళ్ళని తీసుకెళ్ళి మళ్ళీ దిగబెట్టు కావాలంటే అన్నాడు విశ్వనాథం.

నాకేం మాట్లాడాలో తోచలేదు. ఎంతకీ చంద్రమతి బయలుదేరుతుందా?

“నాకు నిద్రొస్తోందిరా” అని విశ్వ నాథం ఈజిచ్చె ర్లోనే నిద్రపోయాడు.

“ఆయన్ని క్కడ వదిలి నేనెలా వచ్చేది మామయ్యగారూ. ఆయనకి హోటలు భోజనం పడదు, యిబ్బంది పడతారు. అదీకాక పిల్లల్ని వదిలుం డడం ఆయన కలవాటు లేడు. అయినా నా మటుకు నాకు ఎక్కడికీ వెళ్ళాలనే పెద్ద కోరికేం లేదు. ఆమాట కాసే నాలో యిప్పుడెలాంటి కోరికలూ ఆశయాలూలేవు మామయ్యగారూ

నాకున్న కోరికలూ ఒకటే. నాపిల్లలిదరూ పెక్కిరావాలి. వాళ్ళు నాలా వంటింట్లో నాలుగోడల మధ్య మగిపోకూడదు. వాళ్ళు పెద్ద చదువులు చదవాలి. పేరు ప్రతిష్ఠలు సంపాదించాలి. పెద్దపిల్ల తెలి వెంచ్. దాన్నెలాగె నా మెడిసన్ చది వించాలనీ, చిన్నపిల్లకి సంగీతం నృత్యం నేర్పించాలనీ అనుకుంటూ వుంటాను. ఇవేనా ఆశలు మామయ్యగారూ” అంది చంద్రమతి.

“సరేనమ్మా, నేను చేయగలిగిన సాయమేదైనా వుంటే చేస్తాను,” అన్నాను.

ఇక్కడతో మా సంభాషణ ఆగి పోయింది. అంతాపోయి పడుకున్నాము. నాకు చాలా రాత్రివరకూ నిద్రపట్టలేదు. నేను చంద్రమతిని గురించే ఆలోచిస్తున్నాను.

చంద్రమతి తన జీవితంలో తీరని ఆశలు తనపిల్లలకి తీరాలనుకుంటూ ఉంది. పెళ్ళికాకముందు ఎన్నో ఆశలు పెట్టు కుంది. కేవలం ఇల్లాలిగా బతకవలసి వస్తే ఉరిపోసు కుంటానంది. కాని అలాగే బతకవలసి వచ్చింది. అయినా ఉరిపోసుకోలేదు. పరిస్థితులకి లొంగి పోయి జీవితంతో రాజీపడింది. తనపిల్లల మీద ఆశ పెట్టుకుంది. మోడువారిన ఆమె మనసు యీ కొత్త చిగుళ్ళు వేయక పోతే నిజంగా ఉరిపోసుకునేదేమో.

అవకాశం ఒక్కసారేకాని ప్రలోభాలు అస్తమానం తలుపు తడుతూనే వుంటాయి.

— ఎ న న్